

**महाराष्ट्र शासन**

पाणी पुरवठा व स्वच्छता विभाग

शासन निर्णय क्र.अनुदान-१००७/प्र.क्र.१३०/पापु-१६

मंत्रालय, मुंबई-४०० ०३२

दिनांक - १५ जून, २००७..

**प्रस्तावना:**

संत गाडगेबाबा ग्राम स्वच्छता अभियानासाठी सन २००७-०८ मध्ये राज्यस्तरावरून उपलब्ध झालेले रु.१०९९.०० लाख अर्थसंकल्पित करण्यात आले आहेत. सन २००७-०८ च्या अर्थसंकल्पावर मागणीनिहाय चर्चा होवून महाराष्ट्र विनियोजन विधेयक, ( महाराष्ट्र विनियोजन लेखानुदान अधिनियम अन्वये मंजूर रक्कमासह ) यांस विधानमंडळाने मंजूरी दिलेली असून महाराष्ट्राचे राज्यपाल यांची त्यास अधिसंमती असून ते २००७ चा अधिनियम क्र.५ म्हणून महाराष्ट्र राजपत्र असाधारण भाग चार दि. ३० मार्च, २००७ यामध्ये प्रसिध्द करण्यात आले आहे. या अभियानांतर्गत आयोजित केलेल्या राष्ट्रसंत तुकडोजी महाराज स्वच्छ ग्राम स्पर्धे, साने गुरुजी स्वच्छ प्राथमिक शाळा व सावित्रीबाई फुले स्वच्छ अंगणवाडी स्पर्धे अंतर्गत पंचायत समिती स्तरावर निवडून येणा-या प्रथम तीन ग्रामपंचायती, एक प्राथमिक शाळा व एक अंगणवाडी साठी द्यावयाच्या रोख बक्षीसासाठी होणारा खर्च भागविण्याकरीता जिल्हा परिषदांच्या मुख्य कार्यकारी अधिकारी, यांना निधी वितरीत करण्याचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात आला आहे.

**शासन निर्णय:**

ग्रामीण स्वच्छता कार्यक्रमांतर्गत सुरू करण्यात आलेल्या संत गाडगेबाबा ग्राम स्वच्छता अभियान सन २००७-०८ च्या पंचायत समिती स्तरावरील बक्षीसासाठी सर्व जिल्हा परिषदेच्या मुख्य कार्यकारी अधिकारी यांना एकूण रु.२२६.८५ /-(रु.दोन कोटी सव्वीस लाख पंच्याऐशी हजार फक्त ) इतके अनुदान सोबत जोडलेल्या विवरणपत्रात दर्शविल्यानुसार रोख स्वरूपात मुक्त करण्यात येत आहे.

२. हा खर्च मागणी क्रमांक वाय - २२१५-पाणी पुरवठा व स्वच्छता- ०२ जलनिःस्सारण व स्वच्छता- १०७ मलप्रणाल सेवा- ग्रामीण स्वच्छता- पंचवार्षिक योजनांतर्गत योजना- राज्य योजना - (०४) (०५) संत गाडगेबाबा ग्राम स्वच्छता अभियानाची अंमलबजावणी प्रचार, प्रसिध्दी व बक्षिस योजना (२२१५ १९८८) २६, जाहिरात व प्रसिध्दी या लेखाशिर्षाखाली खर्च घालावा.

३. या शासन निर्णयाखालील अनुदान पुढील अटीवर मंजूर करण्यात येत आहे.

अ) या अनुदानातून करण्यात येणारा खर्च जिल्हा परिषदेच्या लेखात अनुदान म्हणून वरील लेखाशिर्षात वेगळा ठेवण्यात यावा.

ब) या शासन निर्णयान्वये मंजूर केलेले अनुदान ज्या कारणासाठी मंजूर करण्यात आले आहे त्याच कारणासाठी खर्च करण्यात यावे.



क) संबंधित जिल्हा परिषदांनी या शासन निर्णयान्वये मंजूर करण्यात आलेल्या अनुदानापेक्षा जास्त खर्च करू नये.


ड) अट क्रमांक ३-अ आणि ३-ब यांची पूर्तता झाली आहे याची खात्री करण्यासाठी महालेखापाल-१, मुंबई व महालेखापाल-२, नागपूर यांच्याकडे तपासणीसाठी जिल्हा परिषदेच्या संबंधित अधिकारी / कर्मचारी यांना लेखे तपासणीसाठी सर्व कागदपत्रे उपलब्ध करून द्यावेत.

इ) या शासन निर्णयाची पोचपावती प्रत्येक जिल्हा परिषदेने शासनास द्यावी.

फ) सदर रक्कम खर्च झाल्यानंतर त्याचे उपयोगिता प्रमाणपत्र शासनास त्वरीत सादर करावे.

४. हा शासन निर्णय वित्त विभागाचे परिपत्र क्र. संकिर्ण १००६/प्र.क्र.१३१/ कोषा प्रशासन-५ दि. १५ मे, २००७ अन्वये प्रशासकीय विभागांना मासिक निधी वितरणाबाबत प्रदान केलेल्या अधिकारात निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

  
(श. सु. आगारो)

कार्यासन अधिकारी, महाराष्ट्र शासन.

प्रति,

१. मुख्य कार्यकारी अधिकारी, जिल्हापरिषद, (सर्व), जिल्हापरिषद.

२. मुख्य लेखा व वित्त अधिकारी, जिल्हा परिषद, (सर्व), जिल्हापरिषद.

३. उपमुख्य कार्यकारी अधिकारी (पंचायत), जिल्हापरिषद, (सर्व).

४. जिल्हा कोषागार अधिकारी, जिल्हापरिषद, (सर्व).

५. महालेखापाल-१/२ मुंबई/नागपूर (लेखापरिक्षा व अनुज्ञेयता)

६. नियोजन विभाग, (कार्यासन-१४४३), मंत्रालय, मुंबई.

७. वित्त विभाग, (व्यय-३) मंत्रालय, मुंबई.

८. मुख्य लेखा परिक्षक, स्थानिक निधी लेखा, मुंबई/नागपूर.

९. उपमुख्य लेखापरिक्षक, स्थानिक निधी लेखा, मुंबई/नागपूर.

१०. संचालक लेखा व कोषागारे, मुंबई.

११. कार्यासन क्रमांक पापु-०४ व पापु-२०, पाणी पुरवठा व स्वच्छता विभाग, मंत्रालय, मुंबई.

१२. निवड नस्ती, कार्यासन क्रमांक पापु-१६, मंत्रालय, मुंबई.

